

నా తో ఆ దృష్టం చాలు

టి. బి. యేగా? సుదేహం లేదంటా? లేక మరో సారి ఒరీక్ష చేయటం మంచిదా?" శైలజను ఒరీక్ష చేసి జబ్బు నిర్ణయించేసేసి వెళ్ళిపోతున్న డాక్టర్ వంక నిస్సహాయంగా మాస్తూ అడిగాడు శ్రీధర్.

“మీరు భలేవారు! మీకు అంత అనుమానంగా వుంటే మరొకరిచేత ఒరీక్ష చేయించుకోండి. అంతేగాని...” నా ప్రతిభను అనుమానించకండి. అన్నట్లు కోసంగా నవ్వాడు డాక్టర్, శ్రీధర్ యిచ్చిన ఢీబోని పర్సులోకి నిర్లక్ష్యంగా తోస్తూ.

“అహా! నా వృద్ధాశం అడిగాడు...” ఏదో చెప్పబోతున్న శ్రీధర్ని మధ్యలోనే ఆపేశాడు డాక్టర్. “వృద్ధాశం ఫర్వాలేదు. చూడండి! రోగం యింకా లేతలోనే వుంది. భయపడవలసిన అవసరం వీరంతగూడా లేదు. కొంచెం జాగ్రత్త తీసుకుని మందువాడితే నయమైపోతుంది. ఉన్న నిషయం చెప్పకుండా రోగాన్ని పెంచి పెద్దచేసి ఆ తర్వాత

సులోచనారాణి కథలు

ఏదో పెద్ద రక్షించేసినట్టు మాడావుడిచేసి, మిమ్మల్ని తల
 క్రిందులుచేసి డబ్బు సంపాదించవలసిన ఆగత్యం నాకు
 లేదు. అయినా ఈ రోజు కొత్తగా వైద్యంలో అడుగు పెట్టిన
 వాణ్ణి కాదుగా." బట్టతల సవరించుకుంటూ అంటున్న
 డాక్టర్ కి ఏం జవాబు చెప్పాలో తెలియని శ్రీధరు క్లుప్తంగా
 "థ్యాంక్స్ డాక్టరు!" అన్నాడు. కంభువచ్చి డాక్టరుగారి
 బాగ్ తీసుకువెళ్ళి కారులో వెళ్తాడు. మెట్లుదిగి కారుడోరు
 తెరిచి తన వెనకే వస్తున్న శ్రీధర్ ని చూసి ఆగిపోతూ భుజం
 మీద ఆప్యాయంగా తట్టి "ఫర్వాలేదు, మీరు ధైర్యంగా
 వుండాలి. ఏవయినా రోగాలు మనుష్యులకి వస్తాయిగాని
 మానులకి రావుగదా! ఆమెకి ధైర్యం చెప్పండి, వస్తాను"
 కారులోపల కూర్చుంటూ అన్నాడు డాక్టరు. "వుంటాను
 డాక్టర్!" కృతజ్ఞతా సూచకంగా చిరునవ్వునవ్వుతూ కారు
 డోరుని వేసేస్తూ అన్నాడు శ్రీధర్. కారుకదిలి వెళ్ళిపో
 యింది టి. బి! అందంగా హాషారుగా విచారం అంటే
 ఏమిటో యెరుగని దేవకన్యలా వుండే శైలజకి టి. బి! మను
 ష్యుల్లోపాటు యింట్లో పాళ్ళ మనశ్శాంతిని గూడా తినేసే
 మహారోగం. కానీ తనేం చెయ్యగలను? ఊణునేపు లోకం
 అంతా వూపిరిబిగబట్టి తనవైపు కఠోరంగా చూస్తున్నట్లు
 అనిపించింది శ్రీధర్ కి. శైలజ దీనికి యెలా తట్టుకోగలుగు
 తుంది? వెనకకు తిరిగి బరువుగా లోపలిగదిలోకి వచ్చాడు
 శ్రీధరు. గదిలో కుర్చీలో కూర్చునివున్న శైలజ కాలిబొటన
 వేలువంక రెప్పవాల్చుకుండా తడేకంగా చూస్తోంది. శ్రీధరు
 అడుగులచప్పులు శైలజ నిశ్శబ్దతని భంగపరచలేకపోయింది.

సామ్రాజ్యాన్ని కోల్పోయిన మహారాణిలా నిస్సహాయంగా, విచారంగా కూర్చున్న భార్యని చూసేసరికి శ్రీధర్ కి జాలేసింది. దిగులుపడున్న శైలజకి తను ధైర్యం చెప్పాలి. అది ముందు తను చేయవలసిన పని. తన బాధ, తన గోల తర్వాత.

“శైలా!” దగ్గరగా వెళ్ళి కుర్చీ చేతులమీద చేతులు ఆంచి అప్యాయంగా పిలవ్చుడు శ్రీధర్. కానీ శైలజ తలెత్తలేదు. కళ్ళు మరింత క్రిందికి వాలిపోయినాయి. గడ్డం వక్షస్థలాన్ని ఆనుకునేంత దగ్గరగా తల వంచేసుకుంది, ఏదో తప్పుచేసి ఫలితం తెల్సుకోబోతున్న అమాయకపు జాలికలా.

“అరె ! ఏమిటిది ? ఇంతలోనే యిలా అయిపోయావేమిటి? చూడు ! నీ ప్రక్కన నేనుండగా నీకు భయం దేనికి ? అసలు యీ జబ్బువచ్చింది నీకు కాదు, నాకు అనుకో— సరా! యేమిటి? ఏది తలెత్తు! యీ మాత్రానికే భయపడేయెలా? ప్రపంచంలో డబ్బు సాధించలేం దీ వదిలేదు. అది మనకుంది. ఇంక దిగులెందుకు? అవసరంవస్తే నా ఉద్యోగాన్ని వదిలేసి డాక్టర్లు నిన్నెక్కడికీ తీసుకు వెళ్ళమంటే అక్కడకు తీసుకు వెళ్తాను. సరా! కాని— కానీ, నువ్వు మటుకు యిలా దిగులుగా కూర్చుండిపోయావంటే నాకు జీవితమే స్థంభించిపోయినట్లువుంటుంది.

తన జుట్టుని, చెంపల్ని ఆప్యాయంగా, మృదువుగా రాస్తున్న భర్తవంక చురుగ్గా కళ్లెత్తి చూసింది. శైలజ. ఆతనికళ్ళు యెప్పట్లానే నవ్వుతున్నాయి. ఆకళ్ళలో తనంటే పొంగుతున్న ప్రేమ, ఆభిమానం పోవటాని! యింక ఎంతో కాలం పట్టదు కాబోలు! ఏదయినా భరించవచ్చుగాని భర్త

మనసులో ఆదరణ లేకుండా యెలా బ్రతకటం? వూహా మాత్రంగానే శైలజ కళ్ళనిండా నీళ్ళు తిరిగాయి. “ఛా! యేమిటది! చిన్న పిల్లలా-తప్పుగదూ!”

కాపురానికి వచ్చిన రెండు సంవత్సరాలకి మొట్టమొదటిసారిగా భార్య కళ్ళల్లో నీళ్ళు చూస్తున్న శ్రీధర్ మనస్సు చివుక్కుమంది. ఆడవాళ్ళు చీటికి చూటికి ఏడుస్తారని తను విన్నాడు. కొంతమందిని చూశాడు కూడ. కానీ శైలజ తన దగ్గరకు వచ్చిన యీ రెండు సంవత్సరాలలో కళ్ళనీళ్ళు కాదుగదా; కనీసం తడి అయినట్లుగాకూడ తను చూడలేదు. ఇదే ఒకసారి తను అడిగితే నవ్వేస్తూ ‘చేతగాని వాళ్ళు, తెలివితేటలు లేనివాళ్ళు యేడుస్తారు, నాకేం!’ అంది. మరి యిప్పుడు! ఇది నిస్సహాయత! శైలజకున్న అదొరకమైన వ్యక్తిత్వాన్ని బద్దలు చేయడానికి భగవంతుడిస్తున్న గొడ్డలి పెట్టెమా!

“ఇదుగో! నువ్విలా కూర్చుంటే లాభంలేదు. లే! అలా కారులో ఓకాండో తిప్పుకొస్తాను. చూడు, ఫాస్కులో టీ వుండేమా! లే మరి-నువ్వు బట్టలు మార్చుకోవాలంటే మార్చుకో-నేను కొంచెం ముఖం కడుక్కుని వస్తాను” జబ్బి పట్టి శైలజని లేవదీస్తూ గబగబా అన్నాడు. ఆతనికి కూడా మనస్సంకా ఏదో తెలియని బాధతో పొగమంచులా ఆవరించుకుంటోంది.

ఇష్టంలేకపోయినా శ్రీధర్ బలవంతంవల్ల శైలజ బట్టలు మార్చుకుని బయటకువచ్చింది. అప్పటికే తయారయిన రథండా యుండు నిలబెట్టిన కారులో యు దుసీటులో కూర్చుని

శైలజ కోసం యెదురు దూస్తున్నాడు శ్రీధర్. సాయం
 కాలపు నీరెండ యింటిముందున్న మొక్కలమీద పడి
 బంగారు రంగులా మెరుస్తోంది. శీతాకాలపు సాయంత్రాలు
 యెండాకాలపు ప్రాతఃకాలాలు, వర్షాకాలపు రాత్రులు,
 శైలజ కెంతో యిష్టం. బాధ్యతల బరువులో, ఆఫీసు గొడవ
 లలో, కాగితాలు, పుస్తకాలలో కాలక్షేపంచేసే శ్రీధర్ కి
 అన్ని రాత్రులు, అన్ని సాయంకాలాలు, అన్ని వుదయాలు
 అన్నీ సమానమే- శైలజ వెక్కిరిస్తూ నవ్వేసి ఒక్కొక్కసారి
 రాత్రిపూట రాసుకుందామని కూర్చుంటే. శైలజచేసే గొడవ
 వకి సాగక తెల్లవారుఝామున లేచేవాడు శ్రీధర్. అదే
 సమయానికి గడియారంతో పాటు తనూ లేచి ఓ అరగంట
 అటూ యిటూ తీరిగి మళ్ళా శ్రీధర్ దగ్గిరికివచ్చి 'బైట చాలా
 బాగుంది, అలా కొంచెంసేపు తిరిగొద్దాం' అనేది. గొడవ
 భరించలేక చూస్తున్న కాగితాలు పక్కనపెట్టి శైలజని తృప్తి
 పరచటానికి లేచి వచ్చేవాడు. ఒక్కొక్కసారి కారులో అలా
 వూరి చివరదాకా తిప్పి తీసుకు వచ్చేవాడు. బాధ—దిగులు
 తమని తాకలేవని ఒక్కొక్కసారి గర్వపడేవాడు. అందుకే
 యిప్పుడిలా అయిందా! ఇహముందు ఇలాంటి బాధ రాబో
 తోందనే ఈ రెండు సంవత్సరాలు యింత ఆనందంగా గడిచి
 పోయినాయా? ఆలోచిస్తున్న శైలజ తల తిప్పి శ్రీధర్ వంక
 చూసింది. అతను ఏం యోచిస్తున్నాడో తెలియదు కానీ
 దృష్టిమటుకు రోడ్డుమీదకు తడేకంగా చూస్తోంది. 'ఏముంది
 ఆలోచించటానికి? ఆ మాత్రం తను వూహించుకోలేదా? టి.వి
 భార్యతో పడబోయే అవస్థలు ఊహించుకుంటున్నాడేమో?

అయినా తనకెలా వచ్చింది ఇది? ఏమో ఎలా భరించటం? శంకరంబాబాయి రెండో కోడలు సుజాతకి టి. బి. వుంది. మొదట పెళ్ళిలో ఎంత అందంగా వుంది! ఆ తర్వాత సంవత్సరం దాటిందేమో— టి. బి. ప్రారంభమైంది. ఏ మందలకీ తగ్గలేదు. అరెస్టుల్లో యెలా అయింది? అబ్బబ్బ! యెలా భరించటం? తనుగూడా అంతేనా? అంత వికారంగా తయారైన తన్ని శ్రీధర్ ఆప్యాయంగా ఎలా చూస్తాడు? అసలు శ్రీధర్ తనని పెళ్ళిచేసుకోకుండా వుంటే యెంత బాధ వుండేది కాదేమో! కావాలని పట్టుబట్టి చేసుకున్నందుకు యెలా అయిందేమో— అది తన దురదృష్టం! లేకపోతే ఏదో సామెత చెప్పినట్లు అన్నీ వుండి అనుభవించనివ్వకుండా ఇదేమిటి? జీవితాన్ని గురించి అందరికంటే అధికంగా తను కలలు కన్నందుకా తన కీ శాస్తి! భవిష్యత్ ని గురించి తను యెంత అందంగా వ్రాపించుకుంటోంది. యిప్పుడు ఏముందీ స్పష్టంగా కనిపిస్తూనే వుంది టి. బి. పేషెంట్ గా యెక్కడో యేరో హాస్పిటల్లో... శ్రీధర్ సహృదయుడే కాపటి కాస్త మంచి హాస్పిటల్లోనే చెర్పించవచ్చు. దగ్గుతో, రక్తం కక్కుకుంటూ, చుట్టూ తనలాగే బాధపడుతున్న కుళ్ళులో ముక్కుతూ మూలుగుతూ ఆరోగ్యంగా వున్నవారిని చూసి యీర్ష్యపడ్తూ, ఏడుస్తూ. బాధపడ్తూ యిప్పుడే లేకపోయినా బలవంతాన చచ్చిపోలేక బ్రతుకుతూ డాక్టర్లున్న చేదుమందులు మింగుతూ, అందం అంతా పోగొట్టుకుని— జూసినవాళ్ళు భయపడేంత వికృతంగా తయారై హే భగవాన్! ఎందుకిన్ని బాధలు? త్వరగా చచ్చిపోతే ఎంత బాగుంటుంది! తనకు తెలుసు, అప్పుడు

శ్రీధర్ కనీసం చూడటానికి గూడా రాడ. నమంటే ఆఫీసులో పని యెక్కువగా వుందంటాడు. ఆవును, రానాని ఎక్కడుంది? అందం, ఆరోగ్యం పోగొట్టుకున్న తన మొహం చూడాలని ఎక్కడ రాసుంది? బాధ అంతా తనది. తను మరీ బాధ పడ్డాంటే, బాగా యెక్కువైపోతే, ఇవం లాభం లేదని డాక్టర్లు వుత్తరం రాస్తే ఒక్కసారి చూడటానికి వస్తాడేమో! అది కూడా బహుశా దగ్గరగా రాకపోవచ్చు. ఆవునుమో అంటువ్యాధి! పీక్కుపోతున్న కళ్ళతో, కళ్ళపరుండర తిరుగుతున్న చీకటివలయాల్లో మృత్యువుని కొగలించుకోబోతున్నావు. తను శ్రీధర్ కోసం—ఒక్కసారి శ్రీధర్ తన దగ్గరకు వస్తే చాలని ఏడుస్తుంది. బలహీనంగా వుండి ఏడ్చి ఏడ్చి యెండిపోయిన గుంటల్లావున్న ఆ కళ్ళలోంచి జారిన నీటి బిందువులు, వాటి బాధ ఈ ప్రపంచానికి అర్థంకావు. అదే! అది తన భవిష్యత్. ఎంత భయంకరం—ఎలా భరించడం! యీ ప్రపంచానికి ఒక్కసారి శ్రీధర్ని మర్చిపోయిన శైలజ వద్దకి తల కొట్టుకుంటూ “ఎలా-ఎలా” అంటోంది ఏమన్నా! “శైలా యేమిటదీ?” ఈడిచితో డ్రైవ్ చేస్తూ ఎడంచయ్య భార్య నడుంచుట్టూ చేయివేసి బలంగా దగ్గరకు లాక్కు అన్నాడు శ్రీధర్. కారు వెంటనే ఆపేందుకు వీలులేదు. దగ్గరలో మలుపు వస్తోంది, మరి కొంచెం దూరంలో అడ్డంగా నిర్లక్ష్యంగా పోతున్న ఆవునితప్పించి డ్రైవ్ చేయాలి. అకనీ కళ్ళు గూడా ప్రక్కకు తిప్పేందుకు వీలులేదు. రోడ్డుని జాగ్రత్తగా చూస్తున్నాయి. “వదలండి, వదలండి!” కొంచెంగా

యీ లోకంలోకి వచ్చిన శైలజ సగం బాధగా, సగం ఏడుపుతో చెయ్యి వదిలించుకుంటూ అంది. శ్రీధర్ వదలేడు. కొంచెందూరంపోయింతర్వాతకారురోడ్డువారగా ఆవి "ఇక్కడ బాగుంది, కొంచెంసేపుకొద్దిగి కూర్చుందామా!" అన్నాడు. "వద్దు. వద్దు! యింటికి వెళ్ళిపోదాం. నాకు బాగాలేదు. యిక్కడోద్దు!" ఇక్కకు తిరిగి ఆతని భుజంమీద తల వాచుకొంటూ ఆవేశంగా అంది శైలజ. శ్రీధర్ ఆపిస్తే ప్రదేశం శైలజ గుర్తించింది. అది తనకెంతో యిష్టమైంది. ఆ అందాన్ని యిప్పుడు తను భరించే దశలో లేదు. అందుకే వద్దంటోంది.

"ఏం బాగా లేదండీ! నేనా, కారా! లేక రోడ్డా! లేకపోతే చూడు, ఆ దూరంగా కనిపించే కొండలూ-చూడు ఈ రోజెంత బాగుంది! నాకు కవిత్వంకూడా వస్తోంది. కావాలంటే వర్ణించేస్తాను విన- నల్లగా వున్న ఈ తారురోడ్డు నున్నగా తాచుపాములా వుంది. దూరంగా కనిపిస్తున్న ఆ కొండలూ మన శంభుతెచ్చే బన్ రొట్టెలా వున్నాయి చూడు ఆమూల కనిపిస్తున్న ఆచెట్టు నా దగరకు ఫైల్ తీసుకువచ్చి నిలబడ్డ హెడ్ క్లర్ కలావుంది. యిటు చూడు, యీ నీరెండ నేను నీకు క్యాంప్ వెళ్ళేటప్పుడు రైల్లో కూర్చుని రాసే, ఊరిసే కాగితంలావుంది, వీడి మరీ కళ్ళు తెరు!" అలవాటుకు విరుద్ధంగా యీ రోజు శ్రీధర్ అంతయిదిగా యెందుకు మాట్లాడున్నాడో శైలజకు తెలుసు. సదా గంభీరంగా వుండే ఆతను కావాలని చిలిపితనం తెచ్చిపెట్టుకుని తనని ఉత్సాహ పరచాలని చూస్తున్నాడు.

“వద్దు, వద్దు వెళ్ళిపోదాం, ఇంటికి పోదాం!” మరొక పారి అంది శైలజ!

ఆ తర్వాత చాలాసేపు శైలజని ఇవతలకు దింపాలని శ్రీధర్ చేసిన ప్రయత్నం అంతా వ్యర్థం అయింది. చేసేది లేక శ్రీధర్ తిరిగి కూర్చుని కాకుని యింటి మొహం వట్టించాడు.

ఆరాత్రి పడుకోబోతూండగా భార్యని పిలిచి శ్రీధర్ ఇలా చెప్పాడు: “ఇనుగో చూడ! ఈరోజునుంచీ నీకు కొన్ని ఆజ్ఞలు జారీ చేస్తున్నాను. అవి నువ్వు తు. చ. తప్పకుండా పాటించాలి. ఎక్కడ యేమాత్రం నిర్లక్ష్యం చేసినట్లు కన్పించినా కోపం వస్తుంది.”

“ఏమిటవి!” నిరుత్సాహంగా అడిగింది శైలజ వెంట తెచ్చిన పాలగ్లాసుని టేబిల్ మీద పెడుతూ.

“ఏమిటంటే, నువ్వేపనీ చేయగూడదు. అంటే- రెండు సంవత్సరాలనాడున్న రాజమ్మ మళ్ళీ వంటయింటిలో ప్రవేశిస్తుంది. ఆపైన అఖిల రేదని, అనవసరం అనీ ఈ మధ్య తమరు తీసేసిన రాజు మళ్ళీ వస్తాడు. ఆ తర్వాత సాధ్యమైనంతవరకూ నువ్వేపనీ చేయగూడదు. కావలసిన దానికంటే యెక్కువగా విశ్రాంతి తీసుకోవాలి. ఇంకా- ఆ మర్చిపోయాను- మహిళా మండలి కార్యదర్శి పడవికి తాత్కాలికంగా రాజీనామా ఇవ్వాలి. ఇంకా ఏమిటబ్బా! ఇప్పటికంటే! కాకుండా జ్ఞాపకం వచ్చినవి మళ్ళీ రేపు చెప్తాను తెలిసిందా?”

నుండానికున్న దోమ తెరని సరిచేస్తున్న శైలజ మాట

వుండేవాళ్ళు. నాకర్లు నాకర్లుగానే వుండరు. వచ్చినకొత్తలో ప్రతి ఒకరి తను చేయాలనుకునేది. తను చేద్దామని ఆలోచిస్తుండగానే ఆ పని వాళ్ళు చెయ్యటం జాగ్రహించేది. అన్నం తినడం, కబుర్లు చెప్పడం, పికార్లు చెయ్యడం యివేనా-యివి గాక యేవో కావాలని తన మనసు కోరేది. అవును మరి, అన్నయ్య వూరు వెద్దాంటే వదిన బట్టలు యిట్లా పొందే ఆనందం అదేదో తన కర్థంగాదు కానీ కోవాలి. ఒకరోజు ఆవేశంగా యిదే తను శ్రీధర్ కి చెప్పింది. "మీ బట్టలు నేను సర్దాలి. మీ భోజనం నేను అమర్చాలి. మీ పక్కనేను వెయ్యాలి. వీళ్ళందరినీ వాటిల్లో కల్పించుకోవద్దని మీరు చెప్పండి" అని మొదట్లో శ్రీధర్ కి తను చెప్పిన దేమిటో అర్థంగాలేదు ఆ తర్వాత మరోసారి చెప్పించుకుని బిగ్గరగా నవ్వేశాడు. ఆపైన తనని దగ్గరగా తీసుకుంటూ "శైలా నిజంగా నేను చాలా అదృష్టవంతుణ్ణి! ఈరోజుల్లో చదువుకున్న పిల్లలు అవంటే అసహ్యించుకుంటారు నుకున్నాను నా కంఠం కావాలింది. యేముంది! నాకింకాన తెలుస్తోంది, నేను తెచ్చుకున్న నీలో నేను చూడని విలువ, సంస్కారం గూడా వుందని."

అప్పుడు ఆ ఊణంలో అతని కంఠంలో తొణకిసలాడున్న ఆ ఆప్యాయత, గర్వం, ఆస్పర్శలోని ఆనందం తనలా మర్చిపోగలదు! ఇప్పుడు ఆమాటలన్నీ వస్తాయి నా యి శైలజ కళ్ళలో నీళ్ళు సుళ్ళు తిరుగుతున్నాయి. ఇవా శ్రీధర్ తన కేం గాడు. ప్రపంచంలో ఒకరి ఆప్యాయత, ఆదరణ లేకుండా ఎలా బ్రతకడం? యింతో బెగుసుకుపోతోంది శైలజ కంఠం 'తన

కెందుకీలా అన్యాయం జరుగుతోంది! ఈరోజు ఇవన్నీ వద్దంటాడు. రేపు యింట్లోకూడా వద్దంటాడు. అవును, అతనిష్టం మరి! కాదంటానికి తనవరు! కావాలని తెచ్చుకున్నాడు. తనని అనుభవించాడు-అవతల పా రేస్తున్నాడు. ఆరోజు తనని కావాలని వెతుక్కుంటూ వచ్చి శ్రీధర్ పెళ్ళి చేసుకుంటూంటే తను అదృష్టవంతురాలనని మురిసిపోయింది. బాగా అయింది ఇదుగో అదృష్టం మేడిపండులా!" ఓ లజకి ఆపుకున్నా ఏడుపు ఆగడంలేదు.

"శైలా! ఏమిటది! యిల్లంతా వెళికాను. ఛ, ఛ! శంభూవాళ్ళు చూస్తే ఏమనుకుంటారు! లోపలకు పోదాం, రా!" అరగంటనుంచీ యిల్లంతా వెళికి అలసిపోయిన శ్రీధర్ చివరికి చీకట్లో స్తంభంచాటున కిందకు దుచ్చుని మోకాళ్ళ మధ్య తలదూర్చి ఏడుస్తున్న శైలజనిపట్టి కిపుతూ అన్నాడు. శైలజ కదలలేదు. లేవలేదు. రెండుచేతుల్లోపట్టి పైకెత్తి పసి పిల్లలా, పూలచెండులా చేతులమధ్య వుంచుకుని లోపలకు తీసుకొచ్చి మంచంమీద పడుకోపెట్టాడు. ఆ తర్వాత చాలా సేపటివరకూ అతని ఒళ్ళో తలపెట్టాడు. ఆ తర్వాత చాలా సేపటివరకూ అతని ఒళ్ళో తలదాచుకుని ఏడ్చి ఏడ్చి అలసి పోయి నిద్రపోయింది శైలజ.

వారం రోజులు గడిపోయినాయి శ్రీధర్ అలవాటు చొప్పున ఆఫీసుకు వెళ్తున్నాడు, వస్తున్నాడు. ఈ వారం రోజుల్లో శైలజ చెప్పలేనంతగా తీసేసింది. పదిరోజుల కిందటి శైలజ అని ఎవ్వరూ అనుకోరు. శ్రీధర్ ఎంత విశ్వప్రయత్నం చేసినా భార్య మొహంలో చిరునవ్వు తప్పిందన లేకపోతున్నాడు.

డాక్టరిచ్చిన మందులు శ్రీధర్ బలవంతంవల్ల ఏపూట కా పూట కొంత గొడవ జరిగితేనే కాని శైలజ తినటంలేదు. స్నేహ శీలి, మృదుభాషిణి అయిన శైలజ మాతాత్ముగా ఇలా పెరిగి మొండిగా యోధుకావటంతో అతనికేం చేయాలో తోచటంలేదు. ఇంట్లో మరెవరైనా వుంటే సగం కాకపోతే సగమైనా శైలజ బాధని మర్చిపోవచ్చు అనుకున్న శ్రీధర్ ఓ రోజు రాత్రికూర్చుని పెత్తల్లి కూతురు శారదని వచ్చి ఓ పదిరోజులుండమని, తనకు పిచ్చెక్కేటట్లుగావుందనీ, ఉత్తరం చూసినవెంటనే బయలుదేరివస్తే సంతోషిస్తాననీ వ్రాశాడు. ఈ సంగతి శైలజకి తెలియదు. వాళ్ళ అన్నయ్యా వాళ్ళని వచ్చి ఓనెల వుండమని వ్రాస్తానంటే వద్దంది. చెప్పకుండా శారద వస్తే ఏదో చుట్టూచూపుగా వచ్చింది అనుకుంటుంది. అందుకే శైలజకు, శారదకు తను వుత్తరం వ్రాస్తున్నట్లు చెప్పలేదు శ్రీధర్.

నాలుగు రోజులు గడిచిపోయినాయి. అనుకోకుండా శ్రీధరు రెండోరోజు క్యాంప్ వెళ్ళవలసివచ్చింది. అతడు వెళ్ళిన మర్నాడు తను బయలుదేరివస్తున్నట్లుగా స్టేషన్ కి కారుపంపమని శారద దగ్గరనుంచి తెలిగ్రాం వచ్చింది. అసలు కారణం తెలియని శైలజకి, శారద మాతాత్ముగా రావటం ఆనందమేమని పించింది. తను హామీగావుంటూ చుట్టూవున్న పరిసరాలను గూడా ఉత్సాహపరచగల చాకచక్యం వుంది శారదకి. క్రిందటి వేసంగిలో పిల్లల్లో వచ్చి ఓనెల వుండి వెళ్ళింది. ఆనెల యిట్టే గడిచిపోయింది. తెలిగ్రాం చూసిన శైలజ కళ్ళు, గతంలో సంఘటనలు గుర్తుకు రావటంతో ఉత్సా

హాం తో మెరిశాయి. ఈసారి కూడా ఓ నెలరోజులు ఉంచు
కోవాలి. తనకి బొత్తిగా కాలక్షేపం గావటంలేదు. శారదకి
తనీ వారం రోజులున్నంచీ పద్దున్న బాధనంతా చెప్పాలి.
శారద ఒక్కతే తన్ని అర్థంచేసుకోగలుగుతుంది. ఉత్సాహం
నిండిన మొహంతో శంభుని వెంటతీసుకుని కారులో స్టేషన్ కి
వెళ్ళింది శైలజ.

“అడేమిటి! పిల్లలేరీ!- ఒక్కదానిపే వచ్చావేం?”
ట్రెయిన్ లోంచి వంటరిగా ఒక్క బెడ్డింగ్ తో ముక్తసరిగా
దిగుతున్న శారదవంక ఆశ్చర్యంగా చూస్తూ అంది శైలజ,
శారదని తనలా పలకరించాలో అని చేసుకున్న రిహార్సల్స్
మర్చిపోయి.

“ఆఁ, నాలుగురోజుల భాగ్యానికి వాళ్ళుకూడా యెం
దుకు? అయినా అసలు అన్న ఉత్తరం చూసిన తర్వాతనాకు
కాళ్ళూ చేతులూ ఆడితేనా? యేడీ స్టేషన్ కి రాలేదు?”
బెడ్డింగ్ శంభు చేతికి అందిస్తూ అంది శారద. ‘ఉత్తరమా!
శ్రీధర్ శారదకు ఉత్తరం వ్రాశాడా?’ శైలజలో ఉత్సాహం
గప్పున యెవరో వూదేసిన దీపంలా ఆరిపోయింది. అందుకే
అన్నమాట- శారద ఉత్తరం కూడా లేకుండా బయలుదేరి
వచ్చింది. “అన్నయ్య యెలా వున్నాడు? డాక్టర్లు యేమను
కుంటున్నారు?” పరసగా అడుగుతున్న శారద ప్రశ్నలకి
యాంత్రికంగా జవాబు యిస్తూన్న శైలజ మనసుయెక్కడో
ఆలోచిస్తోంది. శారదకి ఉత్తరం వ్రాసినట్లు తనతో మాట

మాత్రం కూడా చెప్పలేదు. శైలజ కళ్ళు కోపంతో యెసపు రంగుకు తిరిగాయి.

శారద యెందుకు పచ్చిందో అర్థమైపోయిన శైలజకి శారదంటే ఉత్సాహం చచ్చిపోయింది. అసలు శారదధోరణి గూడా మారిపోయింది. దాదాపు తన జీవితం ఆగిపోయింది. ఇహ ముందు అనేది లేదనట్లుగా వ్రాశాట్ట శ్రీధర్. శారద చెప్తూంటే వింటూ కూర్చుంది శైలజ

మర్నాటి సాయంత్రానికి శ్రీధర్ వచ్చాడు. సాధ్యమైనంతవరకూ వాళ్ళిద్దరికి మార మారంగానే తిరుగుతోంది శైలజ. ఏదో గంటలతరబడి యిద్దరూ మాట్లాడుకున్నారు. గడియారం పదకొండు గంటలు చూపిస్తున్నా శ్రీధర్ తేచి లోపలకు రాలేదు. బెడ్ రూం కిటికీ దగ్గర నిలబడి శూన్యంలోకి చూస్తుండేపోయిన శైలజ మనసు బరువుగా వుంది. పాపి తను జబ్బు నయం అయేదాకా బెడవాడ అన్నయ్య దగ్గరకు వెళ్తే వాళ్ళుమటుకు భరించగలరా; పిల్లజెల్లా గలవాళ్ళు. తనకి హాస్పిటల్ తప్ప ప్రపంచంలో చోటేలేదేమో - శానిటోరియమ్! ఓసారి వెళ్ళయిన సంవత్సరంలోనే తను శ్రీధర్ కుతో కలిసి ఓ ఆదివారం ఊరికే చూడడానికి అనంతగిరి వెళ్ళింది. ఎత్తుగా కొండమీద జుట్టు విరబోసుకున్న స్త్రీలా వున్న అడవి మధ్యగా శానిటోరియం ఉంది. ఆరోజు తన కెంత బాగా గుర్తుంది! ప్రత్యేకంగా తమకోసమని ఆరోజు అక్కడున్న ఫార్మెస్టరెస్సు హోస్ రిజర్వు చేయించుకున్నారు. ఆరోజు ఆ శానిటోరియంలోవున్న ఆ రోగుల్ని చూస్తూ శ్రీధర్ పక్కన నడుస్తున్న తను ఎంత విచారపడింది! బంగళాకి తిరిగి

వచ్చిం తర్వాతకూడా తను ఆదోమాదిరిగా ఉంటే 'అందుకే నిన్నిలాంటిచోట్లకి తీసుకురాను. కొన్ని కొన్ని విషయాలు చూసి జాలిపడలిగాని-వూరికే అవే మనస్సంతా నింపుకుని ఆలోచించగూడదు. చూడు అదిగో, అటు క్రిందగా వెళ్ళే రైలు చూడు, యెలా వుందో వాసపాములా!' తన మెళ్ళో ఉన్నట్టి బైనాక్యులర్స్ తీసి ఇస్తూ భుజా తట్టి తన దృష్టి మార్పించి తను బైనాక్యులర్సులో దూరంగా క్రిందగాపోతున్న రైలుని చూస్తుంటే ప్రక్కగా నిలబడి ఫోటోతీశాడు. బైటకు చూస్తున్న శైలజ తలతిప్పి గోడకున్న ఫోటోచూసింది. ఎంత హుమారుగావుండేనీ తను! ఇప్పుడు బలవంతాన తెచ్చుకుందామన్నా హుమారు రావటంలేదు. అసలు తనకి నవ్వాలి, సంతోషంగా వుండాలి అన్న అసక్తే పోయింది. "ఇంకానిద్రపోలేదూ నువ్వు?" శ్రీధర్ లోపలికి వస్తూ కిటికి దగ్గర బొమ్మలా నిలబడ్డ భార్యని పలకరిస్తూ అన్నాడు. శారద ఇలా హతాత్తుగా వస్తుందని అనుకోలేదు. ఆతని ప్రయత్నం వృథా కావటం గాక-మరో కొత్త సమస్యని తెచ్చిపెట్టింది. శారద వచ్చిం తర్వాత శైలజ అసలు తనతో మాట్లాడటంలేదు.

"అదేమిటిఅలానిలబడ్డా వేం-మందు వేసుకున్నావా?" ఎందుకో శైలజ దగ్గరగా వెళ్ళటానికి ఆతని మనసు జంకుతోంది. పెదవులు బిగబట్టి, యెటోచూస్తూ, చలనం లేని కళ్ళతోవున్న శైలజ తనకి చెందనట్లుగా యెవరో కొత్త వ్యక్తిలా అన్నిస్తోంది అతనికి. శ్రీధర్ ప్రక్కమీదదిండ్లు సరి చేసున్నాడు. ఈమధ్య యింటి అందమే పోయింది. శైలజ యెందులోనూ కల్పించుకోవటంలేదు. ఎటు ఏదీ సర్దితే ఆమె

కోసానికి గురికావల్సి వస్తుందోనని భయపడుతున్న శంభు, రాజకూడా చూసీ చూడనట్లు వూరుకున్నారు.

“నేను అన్నయ్య దగ్గరకు వెళ్తాను.” హఠాత్తుగా వెనక్కు తిరిగి అంది శైలజ. శ్రీధర్ తలెత్తించాడు. ‘తను వింటోంది శైలజ, కంఠస్వరమేమా! అసలు మాట్లాడేది ఆ మనిషేమా! అన్నయ్య అంటే స్వంత అన్నయ్య కూడా కాదు. సవతి తల్లి కొడుకు. శైలజ ఏ ప్రిస్థితుల్లో ఆయింటిని వదిలి వచ్చింది మర్చిపోయిందా? ఖర్మచాలక యెప్పుడైనా తప్పనిసరిగా వెళ్ళవలసివస్తే నాలుగు రోజులుండి వస్తానని వెళ్ళి మూడోరోజునే వచ్చేస్తున్నానని స్టేషన్ కి రమ్మనమని బులిగాం యిచ్చి వచ్చే మనిషి - ఏమో! ఎంతయినా పెంచి పెద్దచేసిన అన్నగారు అయితేమటుకు - ఈ స్థితిలో-ఎదైనా అసలు శైలజ మనసులో ఉన్నదేమిటో!’ “ఎందుకిప్పుడూ?” అర్థంగానట్లు అడిగాడు. నిజంగానే అతనికి తెలియటంలేదు.

“తెలియనట్లు అడుగుతారే, మీ మంచికోసమే!” శైలజ మొహం యెరుపురంగుకు తిరిగింది. ఈ మధ్య తరచు తన మాటలు యిలాగే వుంటున్నాయి. అవి పట్టించుకుని మరింత రెచ్చగొట్టటం - తను బాధపడటం-ఈ రెండూ ఇష్టం లేని శ్రీధర్ వినీ విన్నట్లు వూరుకోసాగాడు. ఈసారి కూడా అలాగే వూరుకుంటూ “సరే-నీ యిష్టం!” అన్నాడు. అవును మరి, కాస్త వాతావరణం మారితేవన్నా మనిషి మారవచ్చు.

క్షణసేపు శైలజ కళ్ళు అతన్నిచూచుగ్గా చూశాయి. మరుక్షణంలో గిరున నిదానీళ్ళు తిరిగాయి. “నాకు తెలుసు తెండి, మీరే విరగడ అవుతుందని. అవునా?” వెనక్కు తిరిగి

హఠాత్తుగా కిటికీ చువ్వలకేసి తల గొట్టుకుంటూ వడవ సాగింది శైలజ.

“అబ్బబ్బ! శైలా!” శ్రీధర్ ఒక్కొక్కలా వచ్చి బలవంతంగా లనవైపుకు లాక్కుంటూ అన్నాడు.

“అఖిరలేదు. వదలండి, నాకు తెలుసు. నన్ను మీగారు ముట్టుకోనఖిరలేదు. నిజంగా చెప్పున్నాను” తననిదగ్గరగా తీసుకుంటున్న భర్తని విసురుగా తోసేస్తూ అంది. శ్రీధర్ కివంచెయ్యాలో తోచలేదు, వద్దంటే భాధపడ్తుండేమోనని. సరే అంటే స్వార్థం అనుకుంటుంది. ఎలా? యితవరకూ శైలజకి తన చుట్టూవున్న వాతావరణాన్ని స్వార్థంగా మార్చగలగటమే చాతనవును అనుకుంటున్నాడు. అదేంలేదు. కావాలనుకుంటే సరకం కూడా సృష్టించి యెదుట వాళ్ళని పిచ్చివాళ్ళని చెయ్యగలదు. విసిగిపోయినమనసుతో అక్కడుంచి దూరంగా వచ్చేశాడు.

పిల్లల్ని వదలి రావడంవల్ల ఎక్కువరోజు లుండటానికి వీలులేదంటూ శారద నాలుగోరోజునే తిరిగి వెళ్ళిపోవటానికి బైలుదేరింది. శైలజ మునుపటిలా శారదతో మాట్లాడకపోవటం చూసిన శ్రీధర్ నిట్టూర్పు విడిచి సరే అన్నాడు. శారద ప్రయాణం అయింది. రాత్రి బుడికి వెళ్ళిపోతోంది. శైలజ తన గదిలో పుస్తకం చదువుకుంటూ కూర్చుంది. వెళ్ళబోయేముందు శారదా, శ్రీధర్ కూర్చుని మాట్లాడుకుంటున్నారు. చదువుకున్న పుస్తకంలో వచ్చిన వాక్యాలు నోట్ బుక్ మీద వ్రాసుకునే అభ్యాసం శైలజకి. లేచి లైబ్రరీ ఝాంట్లోకి పోబోతూ శ్రీధర్ గదిలోంచి వినపస్తున్న శారద

కంతం విని ఆగిపోయింది. ఎవరూ, శారదే! అవును. “ఏమి
యినా అది అంటువ్వాధి అన్నయ్యా! నువ్వుకూడా కొంచెం
ఆరోగ్యం సంగతి చూసుకోవోవో తే ఎలా?”

“ఏం చెయ్యను శారదా! యిప్పటికే శైల పూరికే
బాధపడ్తోంది. ఇహ నే నలా చేశానంటే ముందు జబ్బు
మాట అటుంచి నేను పీక్కుతిన్న వాడినవుతాను” బాధకూడ
కట్టుకున్న స్వరంలో అంటున్నాడు శ్రీధర్. నోట్ బుక్ మాట
మర్చిపోయి శైలజ వెనక్కు తిరిగి వచ్చింది. తలుపు గడియ
పెట్టి గదిలో కూర్చుంది. తన కింతవరకూ తెలియని ఒక
కొత్త సత్యాన్ని శారద వేలెత్తి చూపించింది! ఎంతవరకూ
తన బాధ చూసుకుంటోందిగాని, శ్రీధర్ సంగతి ఒక్క
సారి కూడా తను ఆలోచించలేదేం? ఒకవేళ శ్రీధర్ కి కూడా
టి. బి. వస్తే-అందంగా వంపులు తిరిగి బలిష్ఠంగా వున్న ఆ
శరీరం-శైలజ కళ్ళు గట్టిగా చూసుకుంది. తన కీ బాధ
నుంచి విముక్తి యెప్పుడు? ఆదుగో-శ్రీధర్ శంభుని కేక
వేస్తున్నాడు. కారుని గారేజ్ నుంచి బయటకు తియ్యమనిలా
వుంద. శారద వెళ్ళిపోతోంది-వెళ్ళిపోనీ, ఛీ! కనీసం సాటి
స్త్రీ అని అయినా తేకుండా యెలాటి ఆలోచన చేస్తోందో!
తన ఆరోగ్యం చూసుకోక శ్రీధర్ చేస్తున్నది యేముంది?
ఛీ! జీవితంలో మొదటిసారిగా మనుష్యుల్ని అసహ్యించు
కుంటూ అనుకుంది శైలజ.

“శైలజా! తలుపు తియ్యి, నే వెడ్డున్నాను” శారద
వచ్చి తలుపు తట్టింది. విన్నించి కూడా విన్నడనట్లు పూరు

కుంది శైలజ. అవును మరి-మొహంలో వున్న కసి, ద్వేషం అసహ్యం వాళ్ళు గుర్తుపట్టవచ్చు.

“శైలా! యేమిటా పిచ్చిశనం, శారద వెడ్డుంటే! తలుపు తియ్యి!” శ్రీధర్ కోపంగా పిల్చాడు. గదిలోపల మంచంమీద పెదవులు గట్టిగా బిగబట్టి కూర్చున్న శైలజ కళ్ళనిండా నిశ్చు తిరిగాయి. శ్రీధర్ కి తన పేరెత్తితేనే కోపం వస్తోంది. తనేంచేసిందనీ? టి.బి రావటం తను చేసిన దోషమా? అది భగభంతుడే ఆన్యాయం చేశాడని తను యేకస్థాంతు పిళ్ళుకూడా ఏమిటి! అసలు మగవాళ్ళ స్వభావమే అంతేమా! అందంగా, ఆరోగ్యంగా వుంటే అనుభవిస్తారు. అవిపోతే నలిపిన పువ్వుని గిరాటు కొట్టివల్లు అవతల సారేస్తారు. అందుకే ఇందిర మగవాళ్ళందరినీ చెత్తకుండీలు అంటుంది. అసలు ఈ ఆడవాళ్ళకీ బుద్ధితేదు. లేకపోతే యుగయుగాల్నుంచి తర తరాలుగా తరక్కుండా వాళ్ళలో కన్పిస్తున్న ఆకర్షణ ఏమిటి? దగా, మోసం తప్పిస్తే—ఆడది బాధ, అసంతృప్తి తనలో దాచుకుని మగవాడికి తృప్తిని, ఆనందాన్ని ఇస్తుంది. అవి కాస్త యిచ్చేవరకూ నాలుగు కబుర్లు చెప్పి ఆపైన మొండి చెయ్యి చూపిస్తారు. అసలు ఆడదికూడా మగవాడిలాగానే అదో అనుభూతి క్రింద ఎందుకు తీసుకుని వదిలేయ్యదు? అందుకే ప్రపంచంలో ఆడదానికి ఇన్ని బాధలు. తనమటుకు తనే మనుకున్నది? శ్రీధర్ని పెళ్లాడగానే నా అంతటి అదృష్టవంతు రాలు లేదని ముఠిసిపోతేదూ! అందులో తన తప్పేం వుంది. అమాయకురాలు కాబట్టి అవన్నీ నిజం అనినమ్మింది. అదిగో

కారు చప్పుడు వినిస్తోంది. శెలజ లేచివచ్చి తలుపు తెరిచి చూసింది. అప్పటికే కారు వెళ్ళిపోయింది.

ప్రపంచంలో మనిషికి అసలు రోగం అంటూ యెందుకు వస్తుంది? ఆ సమయంలో శెలజకి యీ ప్రశ్న యెవరైనా అడిగితే ఎవరెవరికి మనం అంటే నిజమైన ఆదరణ, ఆభిమానం వుందో తెల్పడానికి, అని తపీమని జవాబుయిచ్చి వుండేది. ఒక విధంగా తనకి యీ టి. బి. రావటం చాలా మంచిదే అయింది. లేకపోతే వీళ్ళందరి యీ స్వభావాలు యెలా తెలుసుకోవటం? శారద వెళ్ళిపోతోంది. క్రిందటిసారి వచ్చినప్పుడు తను కూడా వెళ్ళింది స్టీషన్ కు. బాబుని తన ముద్దాడుతూంటే “త్వరగా ఓ పిల్ల పుట్టేసరి, దగ్గరే పెట్టుకోవచ్చు ఆల్లుణ్ణి” నవ్వుతూ అంది శారద. తన కా రోజు ఎంత సిగ్గుసింది. తను నవ్వుతూ ఓరగా చూసినప్పుడు శ్రీధర్ తనవంక చూడటంలోగల మెరుపులు తనెలా మర్చిపోగలడు. ఆరోజు తన కెవరయినా నువ్విలాటి సంతోషాలకు తగవు అని చెప్పివుంటే యెంత బాగుండేది! యీ సరికి శారదా, శ్రీధర్, స్టీషనుకు చేరుకుంటారు. టైమ్ కి వెళ్లారు కాబట్టి ట్రెయిన్ ఈపాటికి స్లాట్ ఫారమ్ మీదకు వచ్చేవుంటుంది. శారద కంపార్ట్ మెంట్ లో ఎక్కి మరోసారి ‘నీ ఆరోగ్యం బాగ్ర త్తని’ శ్రీధర్ ని హెచ్చరిస్తుంది కాబోలు. అప్పుడు శ్రీధర్ ఏమంటాడు. ఏముంది అనేటందుకు, అంతా కర్మ అంటాడేమో! లేక దురదృష్టం అంటాడో! ఒకరోజు తన అదృష్టంగా మురిసిపోయిన శ్రీధర్ యీనాడు దురదృష్టం అనుకోవటం యెవరి ఖర్మ! అసలు ఇంత వ్యధకడూ తనకి, తన చుట్టూ వున్న

వాళ్ళకి యనశ్శాంతి లేకుండా బ్రతికి ప్రయోజనం! శైలజ నిట్టూర్పు విడుస్తూ అనుకుంది. 'అవును, తను వుండి సమస్యగా రూపొందేకంటే అసలు లేకుండా పోవటం మంచి దేమో! ఏం చచ్చిపోతే? ఎప్పటికయినా అది జరిగి తీరాలిం దేగా! చావు అంట్లో ఈ చైతన్యం, ఈ సర్వ ఏమీ లేకుండా మొద్దుబారి పోవడమా? మనిషికి ఆఖరి అనుభవం అన్న మూట- ఇప్పుడు అర్థమాతోంది. ఇంత తేజోవంతమయిన లోకాన్ని, సౌందర్యాన్ని వదలుకుని మన్ని బలవంతాన తన్ని తను లేకుండా చేసుకోవాలని యెందుకు తాపత్రయ పడతాడో! ఇదివరకు ఎన్నరైనా ఆత్మహత్య చేసుకున్నారని తను వింటే వాళ్ళని అసహ్యించుకునేది. బ్రతికడం చాతకాని దద్దమ్మలని తీసిపారేసేది. మరి యిప్పుడు! చచ్చిపోతానని తెలుసుగాని, ఎప్పుడో అనుకుంది. కాని యింత త్వరలో తన్ను వెంట నంటుకునే వుందని యెలా అనుకుంటుంది? అందం ఆరోగ్యం పోగొట్టుకుని జీవచ్ఛవ:లా బ్రతికేకంటే చచ్చి పోవడం సుఖంగానే తోస్తోంది! మరి తను చచ్చిపోతే శ్రీధనుకి యేమీ అనిపించదా? తను లేనిలోటు అతని జీవితానికి యేమీ లోపంగానే తోచదా? ఏమిటా పిచ్చి తనం తనకి? తనిప్పుడు చచ్చిపోతే రేపటికి అతను పెళ్ళి కొడుకై పీటలమీద కూర్చోడూ? ఏం తక్కువని అతనికి? అందం, ఆరోగ్యం, చదువు, సంస్కారం, పురుషత్వం మూర్తి భవించిన అదృష్టం- అంతకంటే యేం కావాలి? శైలజ కళ్ళకి దూరంగా ఎక్కడో శ్రీధర్ యెవరో ఆప్య

యుంగా దగ్గిరకు లాక్కుని జడలో గూలాబి ఉంచుతున్నట్లు
 కారులో కూర్చో పెట్టుకుని మిఠాయి తీసుకు వెడ్డున్నట్లు,
 ఏదో చీకటి ప్రదేశంలో పచ్చగడ్డిమీద వెల్లకిలా పడుతుని
 గడ్డిపరకలు తెంపి వాటిని ముక్కలుచేస్తూ ఆకాశంలోకి
 చూస్తూ ప్రక్కణ్ణున్న వ్యక్తికి ఏదో చెప్పున్నట్లు అనిపించింది.
 ఏం చెప్తాడు? ఆకాశంలో తారట్లాడున్న తెల్లమబ్బులు అత
 నికి తన్ను గుర్తు చేయవచ్చు. వాటిని చూడటం యిప్పంటేక
 ప్రక్కకు తిరిగి కూర్చున్న వ్యక్తితో యింకా యేదయినా
 మాట్లాడుతుండవచ్చు. తనసలప్పుడు నామ మాత్రంగా నై నా
 గుర్తుండకపోవచ్చు అబ్బ! ఏమిటి. శరీరం యిలా వుండి
 పోతోందే! ఈర్ష్యా - కాదు ద్వేషం ఏమిటి! ఏదో జ్వాల
 ముట్టినట్లు తను దహించుకు పోతున్నట్లు అనిపిస్తోందే! తన
 గతంలో ఒక స్మృతి తప్ప శ్రీధరుకు యేమీ కాదన్నమాట.
 తనతో అతను గడిపిన ఈ రెండు సంవత్సరాలూ యేమీ
 కావు. తనతో అతను చెప్పినవన్నీ వట్టిమాటలేనా? నై
 పెచ్చు ఆ వ్యక్తితో, శైలతో నేనేం సుఖపడలేదని గూడా
 చెప్పవచ్చేమో! అప్పుడు ఆ అమ్మాయికి గూడా టి. బి.
 వస్తే—లేకపోతే అసలు శ్రీధరుకే వస్తే! అప్పుడు శారద
 ఏమంటుందో! అసలు శ్రీధర్ ఆరోగ్యం చెదరదు. అది
 తనకు దృఢంగా తెలుసు. తను వచ్చిన యీరెండు సంవ
 త్సరాలలో అతను సుస్తీపడటం గాదుకదా, కనీసం తలనొప్పి
 అనిగూడా బాధపడలేదు. సాధారణంగా కాస్త వున్న
 వాళ్ళకి మందులూ అన్నీ యిన్నీ అవసరం అవుతుంటాయి.
 ఆరోగ్యంపట్ల అతను చూపించే శ్రద్ధకి తను ఆశ్చర్యపోవ

డమే గాకుండా నుగ్గురాలయేసి. "ప్రపంచంలో దీని తర్వాతనే అన్నీను" అనేవాడు. తను యెప్పుడైనా ఆరోగ్యం గురించి ప్రసంగిస్తే అవును, ఆ మాట లెంత నిజా? ఇప్పుడు అది లేదు గాబట్టే తనకు యేమీ లేనట్టుగావుంది. శైలజ. కళ్ళుతిప్పి చెట్లవైపు చూసింది. వెన్నెల్లో చెట్లు విరబడి నవ్వుతున్నాయి. గాలికి కదుల్తున్న ఆకులు యెవరో గిలి గింతలు పెట్టినట్లు మెలికలు తిరుగుతున్నాయి. యెంత బాగుంది ప్రపంచం! ఇంత అందమైన ప్రపంచం తన కే మాత్రం చెందదా? వీటన్నిటికీ తను యెలా చూరంగా వుండ గలదు? భగవాన్! ఏమిటిదారి? తన బాధ అర్థం చేసుకునే వాళ్ళు ప్రపంచంలో ఒక్కళ్ళుగూడా లేరా? అందరికీ ఇప్పుడే ఏదయినా బాధ రాగూడదూ! ఒక్కసారి పెద్ద సుడిగాలి వచ్చి ఈ ప్రళాంతతని మాయంచేసి ఈ ఆనందాన్ని చెరిపి వెళ్ళుగూడదూ! లేకపోతే ఓ భయంకరమైన భూకంపం వచ్చి అన్నీ ఘోరంగా విరిగిపడిపోగూడదూ! లేకపోతే యెక్కడైనా ఏవైనా ఖరీదుగల మేడలు పరసగా నిలబడి తగలబడిపోతూంటే ఫైరింజ్లను గణ గణా చప్పుడు చేస్తూ పరుగెత్తుగూడదూ! ఏదయినా సరే ఒక వికారిత నష్టం జరిగి అంతా భయంతో భీభత్సంగా కనిపిస్తున్న ప్రపంచాన్ని చూసి హాహాకారాలు చెయ్యాలి. అలా అయితే తన మనసుకి కాస్త శాంతి కలుగుతుందేమో! ఏమిటి—రక్తం యిలా ఎందుకు వేడెక్కింది? ఏదో బాధ నర నరాలలో పట్టి పీకుతోంది, దేన్నో నాశనం చెయ్యాలి—యేదో తెలియని

కసి. ద్వేషం, అసహ్యం శైలజకు చుట్టుముట్టాయి. లేకపోతే క్రింద కచ్చిస్తున్న ఆ తోటలోని చెట్లని పీకి ధ్వంసం చేస్తే! అవును, మొక్కలంటే శ్రీధర్ కి ప్రాణం. అవి బర్సారా స్లాట్స్, శ్రీధర్ బోలెడంత డబ్బు ఖర్చుచేసి యెంతో శ్రమపడి బెంగుళూరునుంచి తెప్పించాడు. భద్రంగా తొట్టెల్లో పెంచుతున్నాడు. వాటిని పాడుచేస్తేస్తే-అప్పుడు శ్రీధర్ మొహం యెలా వుంటుంది? ఆపుకోలేని కోపంవచ్చి నప్పుడు బిగిసిన శరీరంతో వెదవులు గట్టిగా బిగిస్తాడు. తన కేం భయంలేదు. తనని శ్రీధర్ యేం చేసినాసరే! మళ్ళా అతను వచ్చేస్తాడు. ఈ లోపునే వాటిని పాడుచెయ్యాలి. శంభు, రాజు చూడరు. పడుకున్నారలావుంది. తను పాడు చేసినట్లు గూడా యెవరికీ తెలియదు. ఏదో తెలియని ఆవేశంలో గిరుక్కున వెనక్కుతిరిగి సుడిగాలిలా మెట్లుదిగి క్రిందకు రాబోతున్న శైలజ అప్పుడే తిరిగి వచ్చి తలవంచు కుని పరధ్యానంగా మెట్లు ఎక్కుతున్న శ్రీధర్ మీదపడి ఆగబోయి తూలిపోయి క్రిందపడబోయింది.

“ఏమిటది! నువ్వింకా నిద్రపోలేదూ?” క్రింద పడబోయిన శైలజని రెండు చేతుల్తో గట్టిగా పట్టుకుంటూ అడిగాడు శ్రీధర్. శైలజ పిచ్చిగా అతని కళ్ళల్లోకి చూస్తోంది. మొహంనిండా చెమటలు పట్టాయి. మనిషి ఆయాసంతో వూగిపోతోంది. ‘నేను... నేను...’ శైలజ వాణ్యం పూర్తిచెయ్యలేక పోయింది. ‘ఏమిటి—నావ్వు? శ్రీధర్ భార్య మొహాన్ని దగ్గరగా తీసుకుని కళ్ళల్లోకి వెతుకుతూ ఫరీక్షగా అన్నాడు. ఎక్కడా చప్పుడు లేకపోతే

శైలజ నిద్రపోయిందో లేక మేలుకూర్చుని యేదయినా నదువుకుంటోంది అనుకున్నాడు తను. 'ఏమిటిది! శైలజకి మతిపోవటంలేదు గదా! శైలజని అలాగే గట్టిగా పట్టుకుని పైకి తీసుకువచ్చాడు. తన చేతుల్లో సీరసంగా వాలిపోయిన శైలజ ఇంకా అస్పష్టంగా "నేను-నేను" అంటూనే వుంది.

"ఏమిటి శైలా అది?" మంచంమీద కూర్చుని శైలజ తలని తన ఒళ్ళో పెట్టుకుంటూ అడిగాడు.

"నేను చచ్చిపోతాను" హఠాత్తుగా యేడుస్తున్న శైలజ వెక్కిళ్ళమధ్య అస్పష్టంగా అంది.

"శైలా!" శ్రీధరుకి నోటమాట రాలేదు. ఎలా తనీ గండం దాటడం? ఏం చేస్తే శైలజ కి బాధ పోతుంది? ఇంత సున్నితమైన మనసు అనుకునివుంటే అసలు తను డాక్టరుకి చూపించేవాడు గాదు. చూపించటం యెంత పెద్ద పొరపాటయింది! ఇప్పుడు తను చేయవలసింది ఏమిటి?" కొంచెంసేపయిన తర్వాత చెమటకి ముఖాన అతుక్కుపోయిన ముంగుర్లని సవరిస్తూ మృదువుగా శ్రీధర్ యిలా అన్నాడు "చూడు శైలా! నీ జబ్బు తక్కువ నువ్వు పడే బాధ యెక్కువ. ఎందుకింత భయం? నీకు యెన్నిసార్లు చెప్పాను. ఆ విషయం నాకు వదిలెయ్యమని? నీకు యెలా వుంటే సంతోషంగా వుంటోందో చెప్పు, అలా చేస్తాను! అసలు యిది ఒక విధంగా మంచిదే అయింట్ల తెలుసా? నూనూలుగానే వుంటే ఎవరి ఆపేక్ష యెంతో తెలిసేది

కాదు. ఇది ఒక విధంగా నా వ్యక్తిత్వానికి — నీ కట్ట
నాకున్న పేముకి విషమపరీక్ష — నన్ను పరీక్ష చెయ్యటానికి
నీ కింతకంటే మంచి సమయం దొరుకుతుందా? అసలు యీ
బాధంతా పడవలసింది నేను. ఇప్పుడు — ఏపరిస్థితుల్లోనూ
నేను నిన్ను వదలకు తెలుసా! నిన్ను భార్యగా చేసుకోవా
లని నేను చేసిన ప్రయత్నాలు, పడ్డ శ్రమ నేను మర్చిపోయా
ననుకున్నావా? అసలు నువ్వింతగా బాధపడవలసిన అగ
త్యం యేమిటో నా కర్ధంగావటలేదు. రేపట్నుంచీ నేను
ఆఫీసుకు నెలరోజులు సెలవురాసి యిస్తున్నాను. ఉదయం
నీకు వెళ్ళామనుకుని ఊళ్ళీ మర్చిపోయాను. బాంబాయిలో
శేఖరం నీకు తెలుసుగా. అతను దీనికి సెప్పలిస్తే. నిన్ను
తీసుకుని వచ్చేయ్యమని వ్రాశాడు. వాడు కాకపోతే ఇంకా
అక్కడ చాలామందివుంటారుకదా! ఓనాలుగయిదురోజుల్లో
మనం వెళ్దాం. నువ్వు అన్నీ పూహించుకుని బాధపడి నన్ను
బాధ పెట్టున్నావు. నువ్వీలా అయిపోతుంటే నీమాట
అటుంచు, ముందునేను ఆ హాస్పిటల్లోబాయి నవాల్సివస్తుంది.
కనీసం నాకోసం అయినా నువ్వు ధైర్యంగా వుండు. ఉంటావు
కదూ!” శైలజ చేతికొజుల్ని సవరిస్తూ ఆప్యాయంగా అడి
గాడు శ్రీధర్. శైలజ మాట్లాడలేదు. చాలా సేపటివరకూ
అతని ఒళ్ళో అలాగే నీరసంగా పడుకొని వుండిపోయింది. కాని
కొంత ధైర్యం వచ్చింది. నిజంగా తను అంత బెంగపడవలసిన
అవసరంలేదేమో!

అన్నమాట ప్రకారం ఒంటో బాగాలేదని విశ్రాంతి
తీసుకోవాలని కోరుతూ సెలవు వెట్టేశాడు శ్రీధర్. బాం

బాయి ప్రయాణానికి శైలజ మొదట్లో ఒప్పుకోలేదు. ఊరు-
 వాతావరణం మారినంత మాత్రాన వున్న రోగం యెక్క-
 డకు పోతుంది? వై పెచ్చు కొత్తచోటు మఱింత యిబ్బంది
 అనిపించవచ్చు. కాని శైలజ ఆభిప్రాయంలో తనకు పని
 లేనట్లు శ్రీధర్ ప్రయాణ మయ్యాడు. దిగులుగా, విచార-
 రంగా శైలజ శ్రీధర్ తో బైలుదేరింది. ఎర్రగా, పొట్టిగా
 కొంచెం దృఢంగా వుండే శేఖరం డాక్టరుకంటే లాయ-
 రైతే చాలా బాగుండేవాడు అనుకుంది శైలజ శైలజావాళ్ళు
 వస్తున్నారని కారు తీసుకుని భార్యతో స్టేషనుకువచ్చాడు
 శేఖరం. రైలు దిగారో లేదో 'ఏరోయ్-లా వెక్కావే'తో
 మొదలైన కుశల ప్రశ్నలనుంచి బొంబాయిలో ప్రస్తుతం
 జరుగుతున్న మాచెస్ వరకూ శేఖరం ఆషాఢా మాట్లా-
 డేస్తున్నాడు. అబ్బ! యిత వాచాలత్వం గల డాక్టర్ని
 రోగులు యెలా భరిస్తున్నారో—పాపం శేఖరం భార్య!
 అలనికి పూర్తి వ్యతిరేకంగా వుంది. కొంచెం చామనచాయి
 రంగులో కాస్తంత బొట్టుతో కళ్ళగల మొహంలో సదా
 సవ్యతూన్నట్లున్న సరోజని చూసేసరికి శైలజకు హాయి
 అనిపించింది. ఆడంబరంలేని ఆప్యాయత చూపించే సరో-
 జంటే శైలజకి మరుక్షణంలోనే యిష్టం యేర్పడిపోయింది.
 కొత్త మనుష్యులు, కొత్త వాతావరణం యెలా వుంటోంది
 అని దిగులుపెట్టున్న శైలజ - సరోజ మనస్తత్వమూ, ఇల్లా
 పరిసరాలూ చూసి, మనసు మార్చుకోవలసి వచ్చింది,
 చాలాకాలంనుంచి పరిచయం వుండి అన్నీ తెలిసిన ఆపు.
 రాలిలా అడుగుతోంది సరోజ. వాళ్ళిద్దర్నీ యింట్లో దింపేసి

శేఖరం, శ్రీధరం వెంటనే బైటకు వెళ్ళిపోయారు. 'చుట్టూ
చైతన్యవంతమైన వాతావరణం, ప్రశాంతత నింపుకున్న
అందమైన ఇల్లు, యెంత బాగుంది!' గట్టిగా గాలి పీలుస్తూ
హుషారుగా అనుకుంది శైలజ. క్షణంసేపు తన జబ్బుమాట
మర్చిపోయి ఆ రాత్రేం జరగలేదు. మర్నాడు హాస్పిటల్ కు
తీసుకువెళ్ళి దాదాపు గంటన్నర పరీక్ష చేసి 'ఇదిగో శ్రీధర్!
ఇలా రా! ఎవర్రా నీకు టి. బి. అని చెప్పింది! అసలు
నువ్వు డాక్టరుకేనా చూపించింది? బిగ్గరగా శ్రీధర్ ని
పీలుస్తూ అన్నాడు శేఖరం. అంతవరకూ దిగులు నింపుకున్న
కళ్ళతో శూన్యంలోకి చూస్తూ చలనం లేకుండా బొమ్మలా
కూర్చున్న శైలజ చురుగ్గా కళ్ళు తిప్పి శేఖరంవైపుచూసింది.
అదే సమయంలో లోపలకు వస్తున్న శ్రీధర్ కూడా అలాగే
చూశాడు.

“అదేమిటి శేఖరం!” ఏదో చెప్పబోతున్న శ్రీధరుని
మధ్యలోనే ఆపేసిన శేఖరం విసుక్కుంటున్నట్లు మొహం
పెట్టి “నీ మొహం! అనవసరంగా ఖంగారు పెట్టడం—మను
ష్యుల్ని విసిగించటం చిన్నప్పట్నుంచీ నీకు అలవాటేగా!
ఎవరికీ నువ్వు చూపించింది?” అన్నాడు.

“డా॥ సహజానంద! ఆయన్ని నువ్వు ఎరుగున్నా
వుగా!”

“అలా చెప్పు! నీకు ఆ ముసలాయనతప్పితే ఇంకొకరు
దొరకలా? టి. బి. లేదు. బి. టి. లేదు, ఏమో ఎంతసేపు
చూసినా అలసట, నీరసం తప్ప నాకేం కన్పించటంలేదు.
కావాలంటే నాకు తెలిసినాయన ఫారెన్ రిటర్నెడ్

ఉన్నాడ. తీసుకొచ్చి చూపిస్తాను” వామ్ బేసిన్ లో చేతులు కడుక్కుంటున్న శేఖరం శైలజ, శ్రీధర్ల జెపు వీపు పెట్టి నిలబడ్డాడు.

శ్రీధర్ కి ఆశ్చర్యంతో నోటమాట రాలేదు. శైలజ మొహంలో ఒకసారి వెయ్యి కాంతిపుంజాలు వెలిగి నట్లయింది. కానీ మరో పదినిమిషాల్లో క్రమంగా ఆ కాంతి ఆరిపోయింది. ఏమో! శేఖరం పొరబడ్తున్నాడేమో! లేని రోగాన్ని ఉందని చెప్పవలసిన అవసరం బా|| సహజానందకి ఏమొచ్చింది?

“ఒకసారి ఆయనకీ కూడా చూపిస్తాను. అనుమానం తీర్తుంది” శైలజ మొహంలో క్రమంగా ఆరిపోతున్న కాంతిని చూస్తూ అన్నాడు శేఖరం. శ్రీధర్ మొహమాటానికి వద్దన్నాడు. శైలజ వినీవిన్నట్లూరుకుంది. శేఖరం వెళ్ళి ఆయన్ని తీసుకొచ్చాడు. అపి యివీపెట్టి అరగంటకూడా పరీక్ష చెయ్యకుండానే ఆయన ఏమీలేదని, చాలా బలహీనంగానేకాక ఏదో ఎప్పుడు అశాంతితో బాధపడుతున్నట్టుందని ఏవో రెండు టానిక్ లు వ్రాసియిచ్చి వెళ్ళిపోయాడు. అంతా కలిసి యింటికి వచ్చారు. “బావుంది! చాలా బావుంది! జబ్బు లేకుండానే మందులు తిందన్నమాట మా మరదలు” సరోజ హుషారుగా చప్పట్లు చరుస్తూ నవ్వుతూ అంది. శైలజ చిరునవ్వు నవ్వింది. చాలారోజుల తర్వాత భార్య మొహంలో మామూలు చిరునవ్వు చూసిన శ్రీధర్ హృద

యం తేలికపడింది. మరుక్షణంలో ప్రపంచం అంతా అందంగా తేలికగా సంతోషంగా నవ్వుతున్నట్లు తోచింది అతనికి. శైలజ మొహంలో ఆ ఒక్కచిరునవ్వు లేకపోయేసరికి తన మనసంతా బరువుగా అనిపించింది ఎందుకో అనుకున్నాడు.

శ్రీధర్ సెలవు యిట్టే అయిపోయింది. అసలు జబ్బు లేకుండా మందులు తినటంవల్ల శరీరం కొంచెంగా దెబ్బ తిందనీ, అది మామూలుస్థితికి రావాలంటే మళ్ళీ మందులు తినాలనీ శేఖరం రోజూ శ్రద్ధగా ఏదో మందులు తినిపించాడు. శేఖరంమీద అమితమైన గురి యేర్పడ్డ శైలజ అతని మాటని తు. చ. తప్పకుండా ఆచరిస్తోంది, ఇదివరకు మందు తినించాలంటే తనుపడే అవస్థ గుర్తుకువచ్చిన శ్రీధర్ చిరునవ్వుతో యిప్పుడు శ్రద్ధగా గుర్తుపెట్టుకుని మరీ తింటున్న శైలజవైపు అలా చూసూ కూర్చుండిపోయేవాడు. “ఏం నవ్వక్కర్లేదు. అసలు ఏ జబ్బూ లేకుండా మందు తినమంటే యెవరు తింటారేమిటి?” ఏదో వుందని తను ఏదో అయిపో తోందని బాధపడి అనవసరంగా శ్రీధర్ ని పెట్టిన అవస్థలు జ్ఞాపకంవచ్చిన శైలజ సిగ్గుతో మొహం కందిపోగా అది దించేసుకుని కోపగించుకున్నట్లుగా అనేది.

ఛీ, ఛీ! తనెంత అసహ్యంగా ప్రవర్తించింది. అసలు ఈ సహనం, ఈ ప్రశాంతత అప్పు డేమయినాయి? అలవాటు విరుద్ధంగా చీటికి మాటికి పోట్లాడడం శ్రీధర్ లో తప్పులు వెతకడం- ఛీ! శ్రీధర్ కాబట్టి సరిపోయింది. యింకో రయితే? తను యెన్నివిధాలుగా యెన్ని మాటలనేది? యెందు

కంత అసహ్యంగా ప్రవర్తించింది తను?' పశ్చాత్తాపంతో శైలజ కళ్ళు తడి అయినాయి.

“శైలా! ఇలా రా. ఏమిటిది?” మొహంలో-అంతలో మళ్ళీ భావాలు రాసులు మారిపోతున్న శైలజని చేయిపట్టి దగ్గరకు తీసుకుంటూ “ఏమిటిది? మళ్ళీ ఏమయింది? నేనేమీ అనలేదుగదా” భార్య కళ్ళల్లోకి పరిశీలనగా చూస్తూ ఆదుర్దా నిండిన స్వరంతో అన్నాడు. తనాసేపు శ్రీధర్ కళ్ళల్లోకి లోతుగా చూసిన ఆమె నెమ్మదిగా కళ్ళు దించేసుకుంటూ “మీరు నన్ను తమించాలి” అంది.

“ఓహో, అదా. ఎందుకండి? ఏం తప్పు చేశారనీ?” వంగి ఆమె నుదురుమీద ముద్దుపెట్టుకోవోతున్న శ్రీధర్ “శైలా” అన్న సరోజ పిలుపుతో చలుక్కన ఆగిపోయి ఆమె చేయి వదిలేశాడు.

“వస్తున్నా” శ్రీధర్ వైపు చూసి నవ్వి శైలజ వెళ్ళి పోయింది.

సెలవు అయిపోయింది. శ్రీధర్ తిరిగి ఆఫీసులో జాయిన్ అవలసిన రోజు దగ్గరికి వచ్చింది. దిగులుగా బరువుగా ఏదో పోగొట్టుకున్నట్లు, ప్రపంచం నాకు సంబంధించదు అన్నట్లు వచ్చిన శైలజ ఆరోగ్యం పొందడమే కాకుండా మనసంతా ఆనందం నింపుకుని, తన దర్శనమాత్రంతో పరిసరాలన్నీ సుందరమయంగా చేయగలసినే ఠీవితో తిరుగు ప్రయాణానికి సిద్ధమైంది.

వెళ్ళిపోతున్న దంపతులకి వీళ్ళోకూలు చెప్పటానికి స్టేషన్ కు సరోజ, శేఖర్ పచ్చారు. తమ జీవితాలకి మళ్ళా వెలుగు, ఆనందం యిచ్చిన యీ యిద్దర్నీ వదిలి వెళ్ళటం శైలజ, శ్రీధర్లకి బాధగానే వుంది. ఇంక కొద్దిసేపటిలో ట్రెయిన్ కదలబోతుండగా శ్రీధర్ శేఖర్ని ఆప్యాయంగా కాగలించుకుంటూ “అజన్మాంతం కృతజ్ఞుష్విరా” అన్నాడు. “ఏడిశావ్! వెళ్ళగానే ఉత్తరం వ్రాయి. ఏదో ఈరూపేణ వచ్చావు కాని-నీయెత్తు ధనం పోస్తే ముటుకు ఆ ఆఫీసు, కాగితాలు వదులుకుని వస్తావా నువ్వు? నేను ఈ విషయంలో శైలజకు కృతజ్ఞత చెప్పకోవాలి” ప్రియమిత్రుడు, వెళ్ళిపోతున్నాడంటే అతనికి బాధగానే వుంది. మళ్ళీ తను, రోగులు డిస్పెన్సరీ మూమూలా జీవితం—నిట్టూర్పు విడుస్తూ అనుకున్నాడు శేఖరం.

సరేగ్గా ట్రెయిన్ కదలబోతుండగా హఠాత్తుగా హాండి బాగ్ తెరిచి సరోజ ఓ ఉత్తరాన్ని శైలజ చేతిలో పెట్టూ “యిది చదివి నువ్వు పొందిన అనుభవాన్ని వెంటనే వెళ్ళగానే ఉత్తరం వ్రాయి” అంది.

“ఏమిటిది?” తెల్లబోతూ అడిగింది శైలజ.

“చదువుతావుగా” సరోజ అంటుండగానే అప్పటికే కదిలిన ట్రెయిన్ పరుగు అందుకోబోతోంది. హడావుడిగా డిగ్రేశారు శేఖర్, సరోజ. ట్రెయిన్ వేగం అందుకుని పరుగు వ్రారంభించింది. “ఏమిటిది?” భార్య ప్రక్కన కూర్చుని ఆసక్తిగా అడిగాడు శ్రీధర్.

“ఉత్తరం-వమిటిది సరోజ వ్రాతలావుందే చదవనా?” శైలజ చదవటం ప్రారంభించింది.

శైలజా!

మన్నించాలి! అయినా చెప్పక తప్పదు. ముందు ముందు మీరు మళ్ళీ బాధపడతారేమోననే భయంతో ఇలా చేస్తున్నాం. ఉన్న విషయాన్ని సింపిల్ గా ప్లెయిన్ గా చెప్పేస్తాను. మీరు మీవూరు వెళ్ళిం తర్వాత డా॥ సహజానందం దగ్గరకు వెళ్ళి ఆయనతో పోట్లాట పెట్టుకుంటారేమోననే భయమే లేకపోతే, నేనిప్పుడు ఈ వుత్తరం వ్రాయవసిన పనే లేకపోయేది. మిమ్మల్ని యెలా హెచ్చరించాలో, ఏ విధంగా వున్న విషయం చెప్పాలో తెలియక తిక్మకపడి చివరికి యీ నిర్ణయానికి వచ్చాం. శైలజా! ఖరగాదుపడకుండా వుత్తరం చివరిదాకా చదువు, డా॥ సహజానందం చెప్పింది నిజం! కాని నువ్వు తిన్న మందువల్లో మరి దేనివల్లో అది చాలా భాగం తగ్గిపోయింది. అందులో మీరుచాలా లేతలో కనుక్కున్నారు. ఇంకా కొద్ది ఛాయలుమాత్రం వున్నాయి. జబ్బువుందని చెప్పిందానికంటే లేదనే నమ్మకం నీలో కలిగిస్తే చాలా త్వరలో ఆ కాస్తకూడా నయం చేయవచ్చుననే నిర్ణయానికి వచ్చిన కేఖరం అలా చెప్పాడు. ఫారిన్ రిటరన్ డోకి ముందే వున్నదంతా చెప్పి జబ్బునిషయం అసలు లేదని చెప్పమని చెప్పే తీసుకువచ్చాడు కేఖరం.” అంతవరకూ చదివిన శైలజ ఆవైన చదవలేక పోయింది. మన్నిసి ఆయాసంతో

వూగిపోతోంది. చేతులు వణకుతున్నాయి మొహం అంతా చెమటలుపట్టాయి.

“అరె! సాంతం చదువు యేమిటది?” అంతవరకూ ఆశ్చర్యంగా వింటున్న శ్రీధర్ శైలజ చేతిలో వుత్తరాన్ని తీసుకుని తను చదవసాగాడు.

“నీది చాలా సున్నిత స్వభావం. బాధకు తట్టుకోవటం అటుంచి నీ వూహలోకంలో అసలు విశాంతి లేకుండా చేసుకుంటావు. శేఖరం నీకు యేజబ్బా లేదని చెప్తూనే నీచేత తిన్నించిన ఆ మంచులన్నీ జబ్బువే-అతని ప్రయత్నం ఫలించింది. మొన్న మళ్ళీ పరీక్ష చేసినప్పుడు ఆ ఛాయలు కూడా కన్పించలేదు. వెళ్ళగానే డా॥ సహజానందంలో నువ్వు తగాదా వెట్టుకోవాల్సిన పనిలేదు. కావాలంటే నీ అనుమానం తీరటానికి ఓసారి పరీక్ష చేయించుకో. అంతే-ఉన్న విషయం చెప్పకపోతే మళ్ళీ యెప్పటికైనా, యేదయినా బాధ కలగవచ్చు. నువ్వు అపార్థం చేసుకోవచ్చు అని యిలా తెలియజేస్తున్నాను. శ్రీధర్ కి కూడా ఇది చూపించు. మమ్మల్ని ద్విద్వర్షం అర్థం చేసుకుంటావని మాకు గట్టి నమ్మకంవుంది. వుంటాను.

-నీ సరోజి-

హఠాత్తుగా నీరసపడిపోయిన శైలజ శ్రీధర్ మాటలతో, బుజ్జగింపులతో మళ్ళీ తేరుకుంది. ఉత్తరం మళ్ళీ రెండుమూడుసార్లు చదువుకుంది, నిజం! శేఖరం ఆలా

చెయ్యకపోతే తను మాట వినేదా? మందు తినేదా? తనని గురించి తను పడున్న బాధనిగుంచి శ్రీధర్ శేఖరానికి చెప్పి వుండవచ్చు. ఏదైనా తనకు ఆ జబ్బు నయమైపోయింది. అదీ కావాల్సింది. శై లజకళ్ళు కమంగాకాంతివంతమైవాయి. తన ఒళ్ళో మొహం దాచుకున్న భార్యజుట్టుని ఆప్యాయంగా సవరిస్తూ శ్రీధర్ యిలా అన్నాడు: “చూడు శైలా! అదొక పీడకల అని మర్చిపో! యేదయినా అది మనం దాటి వచ్చేలాం. ఇంక భయందేనికి? చూడు. నీకు యేదయినా అనుమానం...”

“లేదు లేదు. నా కసలు అనుమానమే లేదు. మీరు నన్ను తమించండి” తనకి వున్నా ఫర్వాలేదు. ఇంతకంటే వెయ్యిరెట్లు యెక్కువ జబ్బు వచ్చినా తను బాధపడవలసిన పనిలేదు. తన గాజుల్ని సున్నితంగా కదిలిస్తున్న ఆ బలమైన చేతులు యెప్పుడూ తన కూడావుండి తన కండగా వుండగా భయందేనికి? తను దేనికి భయపడాలి? తన ప్రక్కన శ్రీధర్ వుండగా అసలు తనకు సమస్య దేనికి? అతన్ని నమ్మి నిశ్చింతగా కళ్ళుమూసుకుని జీవితమార్గాన నడవవచ్చు. దారిలో రాళ్ళు, రప్పలుంటే అతనే తప్పిస్తాడు. ఆ నమ్మకం, విశ్వాసం యిప్పుడు యేర్పడినాయి. ఎంత హాయిగావుంది! శ్రీధర్ చేతిని తీసుకుని తన మొహానికి ఆనించుకుంటూ తృప్తిగా నిట్టూరుస్తూ అనుకుంది ఆమె. ఆమెని దగ్గరకు లాక్కున్న శ్రీధర్ కిటికీలోంచి పరుగెత్తే వెల్లవంక, కొండల వంక చూస్తుండిపోయాడు. భర్త తనని అలా దగ్గరకు తీసు

కోవటంతో వుచేకంగాని, తొండరకాని ఏదోలేని ఆత్మీయత ప్రశాంతత ఒకవిధమైన హాయిని పొందుతున్నట్లు అనుభవం పొందిన శైలజ “చాలు-చాలు భగవాన్! నా కీ అదృష్టం చాలు! ఇంతకుతప్ప నేనేం కోరను. కానీ నానుంచి యిది మటుకు దూరం చెయ్యకు” అనుకుంది. అలా ఎన్నో అనుభవాలని-ఎన్నో రకాల మనుష్యుల్ని మోసుకుపోతున్న రైలు అవేం తనకు తెలియవన్నట్లు మరింత వేగంతో పరుగు దీయటం ప్రారంభించింది.

